

Si Krukay

Ag Ro Manok Ni Tatay

Ginsueat ni: **Genevir P. Patron**
Ginpaathag ni: **John Kerk O. Manalo**
Edited by: **Mahnnie Q. Tolentino**

Makita si Krukay nga masubo nga nakapungko sa putoe nga sanga it puno sa maeapad nga baybayon it Mandong maeapit sa kuweba it Ob-ob. Ginpaeapitan imaw ni Nanay Estela ag ginpangutana, "Krukay, ano ro imo nga ginaisip?" Mabuhay bago nakasabat si Krukay, "Owa man Nanay, naisip ko manlang kun gabag-o pa si Tatay ag gapundo sa pagbueang. Padayon abi kita nga nagakalisud bangud sa ana nga bisyo."

Pauli paeang si Krukay sa anda nga baeay kat nabatian na ro nagakaeabasag nga pinggan ag baso bangud ginpilak ni Tatay na. "Krukay, Anak ayaw anay it deretso sa atong baeay, mainit euman ro ueo ni Tatay mo ay napirde sa bueang," nagatangis nga hambae ni nanay Estela. Dali-dali nga nagdaeagan si Krukay ag nakaabot imaw sa kulungan it mga manok, "Mas, palangga pa ni Tatay ro ana nga mga manok kaysa kamon, mayad siguro maging manok lang man imaw," hambae na.

Masunod nga adlaw, natabo euman ro ginakahadlukan ni Krukay. "Krukay, anak mag-adto ka anay sa eskuylahan nga owa it baeon ha. Ginbuoe abi ni Tatay mo ro akon nga tinagong kwarta ag haubos sa bueang."



hambae ni nanay Estela. Owa it haobra si Krukay kundi masubo nga nagdaeagan paguwa it anda nga baeay. Uman, haagyan na ro mga alagang manok ku anang tatay. "Mas palangga pa kamo ni Tatay kaysa kamon, kunta naging manok lang man imaw," hambae ni Krukay.

Umabot ro adlaw nga nagkasakit ro nanay ni Krukay ag indi na masayran kung kanyo imaw maeapit ag magpangayo it bulig. Umadto imaw sa kulungan it mga manok ag ana nga gin-istorya, "Makarong nagamasakit si nanay pero owa ako it kuwarta nga pangbakae it bueong ay mas ginagastusan pa kamo ni tatay, kunta, naging kaparehas niyo lang man imaw." Napatan-aw kana ro manok ag nakita na ro pagkinang ku ana nga mga mata.

